

## ŽIEDA TA' KLIEM U TIFSIR

Ta' V. MIFSUD BONNICI

(*mi għub minn Ġ. CASSAR PULLICINO*)

(*Jaqbad ma' Leben il-Malti, Għadd 8*)

### Q

QABEŻ, JAQBEŻ (għall-inbid) – sponta.

QABIDU – il-qbid tiegħu.

QABIL – razza. "Il-ħawħa u l-lewża qabil wiehed"; "dak il-qabil (il-bhejjem ta' laħam il-kelb) irid jiekol u jahdem".

QADD – *zejjen qaddek*, ilbes sabih.

QĀDI – imħallef.

QAFIŻ – "a measure of capacity equal to 4.580 imperial gallons".

QAFQAF, IQAFQAF – jagħmel il-qfief; "aħna dejjem inqafqfu u nbexklu"; iġġib 'il dak li jkun bħal jixbeh il-qoffa kollha għesieleġ niexfa u qodbien imqarqca, "il-bard qafqaf 'il kulħadd".

QAGHDI – *Raba' qagħdi*, wati, pjan; il-maqlub ta' *sellum*. L-għelieqi tar-raba' qagħad jew qagħdi joforquhom minn xulxin bil-ktajjen, u s-slielem bis-sisien.

QALA' – qala' riħ, ha riħ; qala' ruħu, bata ħafna; "qlajt ruħi ma' dik it-telgħa".

QALBA – "il-lewż għal Lapsi jkun fiħ il-qalba"; xaqliba, "fuq il-qalba ta' 'l ilhinn".

QĀLI – qieghed; "u dak x'inhu jagħmel daż-żmien? – Qāli!".

QALLAT, IQALLAT – mexxa, tajjar quddiemu xi ħaġa billi jagħti bis-sieq, bħal meta tilgħab il-ballabrott; mela sawwat, isawwat bis-sieq il-kbir billi jgħerri quddiemu liż-żgħir (xi tifel); "diem iqallatni mis-sieri, u jien niġri".

QAMLA – ferġha illi ttalla' f'tit għejjun; *qamel*, "il-frac irqiq tal-weraq li jibqa' mwahħal mal-bjada".

QAMQAMA – kelma qadima li tfigħer baqra. Ara f'dan id-dars il-kliem li għej: "Ixtri l-qamqama u l-qamqam imqar qamu kemm qamu".

- QANA – gandott b'toqba. "L-ilma tax-xita jghaddi minn ġo qana u jibqa' niezel għal ġo belliegha.
- QANJA – dahla ma' ġenb il-forn biex iżommu r-rmied fiha (fejn il-furnar iġezzeż in-nożżli) "Il-fumar ġibed il-ġamar tan-nar u xeħtu ġol-qanja".
- QANNEB – Ighidu li l-qanneb jaqtgħuh mal-qamh ir-rum; għal Santa Marija jibdew ibighuh.
- QANSAR, IQANSAR – Tagħti bil-ftit il-ftit, bħal dak li jxeħħ biex johroġ dak li għandu johroġ minn taħt idejh.
- QARA – *qara fi ktiebu*, jedha f'dak li jmiss lilu; "dak hallih jaqra fi ktiebu".
- QARA', JAQRA' – għamel jew ġieb qargħi, qaxqax. "Taqraghħuli x-xaghri"; "Issa dal-blat għax jaqerghuh sal-baħar?"
- QARŻUT – rih qawwi.
- QASBIJA – it-taqçit tas-silla, żara', eçç, li jibqa' fi-art wara l-ħsid; "Qas-bija taż-żara', qasbija tas-silla". Ir-raba' nnifsu fejn hemm il-qasbija. (fejn silla jew żara' ġie maħsud frisk, jew xi ful qatgħuh għal aħdar): "għaddejna mill-qasbija".
- QASIR – nieqes; *robbu qasir*, il-biçça tar-robbu ta' quddiem jiġifieri bit-taħżima nieqsa.
- QASMA, (pl. *qsami*) – fil-fil-blat li mhux ġej mill-lbiç. "Meta niltaqgħu ma' qasma nġhidu: Din ferħa ta' brama, m'hi xejn".
- QATA' – rikkeb, bhalkieku qata' mill-art lil xi hadd u rikkbju; *kont sejjer ir-raħal u sibt min qatagħni*, "I was repairing to my village and was given a lift".
- QATTA – *Weħel bil-qatta*, ġabar ta' kulhadd, dejn, u hwejjeġ oħra li ma tixteqhomx.
- QAWS – "fuq ir-rexxieħa jsir l-akkordju tal-qaws; iktar ma jkun ikkurdat tajjeb iktar jaqta' tajjar ilhinn".
- QAWSALLA – Id-dawra nofs tond li jidher jagħmel ġisem fis-sema minn xhin ifiġġ sa jgħib. *Ix-xemx fix-xitwa* l-qawsalla tagħha tqassarha: u narawha titla' minn ġox-xlokk u tgħib ġol-lbiç.
- QAWWI – *Qalbi qawwija*, għandi tama kbira; *għandi qawwi*, nemmen, għandi fehma qawwija, "minn dejjem kelli qawwi li l-Maltin għad iġibuha zewġ".
- QAZQAZ – għajjat bħal qazquz.

QAŻWAT, IQAŻWAT – Iqassam u jarga' jqassam fi bcejjeċ żgħar; *suddi-videre, to subdivide*; "min iqażwat juri xehħa".

QELEQ, JEQLEQ – Raġa' qal "leqq", raġa' bdielu. "Min ikun qieghed tajjeb u jeqleq, il-ħażen ma jonqsux".

QERGHUN – Il-qiegh nett tal-ħaġa, l-għeruq, il-basla, "tini (tisjir) tal-qerghun"; "naqlaġhlek il-qerghun"; bħal għid li fih is-sid jagħmel hwejjeġ ta' l-ikel żejda biex jitma' lil dawk li jaħdmu miegħu f'xi jum ta' ferħ; xalata, "għada l-għarusa għandha l-qerghun".

QIEGH – Vina ta' l-art għaddejja ma' wiċċ l-art. Fil fil-blat għaddej wati mal-barriera kollha. Fil-ktir *qiegh*an jew *qagħan*. Il-qiegh jagħmel mogħla subgħajn qoxra iebsa, għalhekk jinsieh ukoll *skorc*.

QIEGHA – Bħal dawra dawl abjad imsaħħab madwar il-qamar. "Il-qamar ikun bil-qiegha meta jkun ġej ir-riħ".

QIEGHED (qroqqa) – "Il-qroqqa li jqieghduha f'Jannar il-flieles tagħha johorġu shah u f'saħħithom"; "fit-telfa tal-qamar tqieghedx bajd taħt il-qrejjaq"; "Qieghed il-qroqqa f'riħ majjistral".

QOBRU – Granċ, grottlu. "Sejrin lura bħal qobru".

QOFOL – Il-għoqda tal-ħaġa; kaptell li jgħatti ħajt tas-sejjieħ jew il-kaptelli kollha mrikkbin fuq ħajt tas-sejjieħ biex iqaffluh (ma jiġix imwaqqa', ma jimbalex, ma jinfetaħx bix-xita); "coping stone".

QOLLIEGHA – Bħal blata mwahħla ma' l-art imma tinqala', tirxa maqluġha minn ma' l-art.

QORQ TAL-FART – biċċa naghla bis-suf b'kollox imfassal ħazin ħazin fuq is-saqajn u marbut bi qfeli tal-ġild minnu nnifsu jew tal-ħabel.

QORTIN – Bħal xagħra f'witja ta' ġbiel. "Qortin tal-blat"; "Qortin ma fihx trab".

QRENDI – Il-Qrendi kulhadd issiblu naghġa; u l-Qrendin jieħdu ġbejniet wisq is-suq t'Għawdex.

QRIN (pl. QRAN, QRAJJEN) – *Coetaneo, of the same age*. "Għandi hafna qrajjen"; "Ahna qrin wieħed".

Tmien tuzzani w erba' snin  
Inghodd sew sewwa jien;  
Hbiebi kollha txerrdu w mietu  
Tiegħi qran ma baqa' mkien.

QSIMA – ratal u kwart.

QURQAĊA – hafna għo xulxin, bħal *qurqaċa rakkmu*, *qurqaċa kwiekeb*, *qurqaċa fidda*. "Sidrija qurqaċa buttuni".

QXUR TAL-GATTARELL – il għild tal-gattarell imnixxef li jhokku u jmel-lsu bih l-injam; xkatlu.

## R

RABRABA – minn hliet *rabbaba*. "Harġu jdoqqu biż-żaqq u r-rabraba u ż-żavżava".

RADAM BIL-BŻAR – qaleb ir-raba' (għal seħħ) jew għaḥaq bit-talja (meta jaqilbu r-raba' mill-qiegħ u jagħmlu braġ fil-ħamrija).

RADD – ta, jagħti; "Qabel Santa Marija ma jkunx jaf il-bidwi x'radd ir-raba".

RADDA – dik it-triq dejqa li thalli x-xita fl-art minn fejn tgħaddi. "Meta x-xita tinzel helwa tifriġh f'ħafna miġriet ta' l-ilma li jhallu r-raddi wrajhom".

RAFA' – Qala'. *Rafa' ċanfira*.

RAGUNI (RAGUN) – Nofs artal, nofs kwart u uqitejn f'kull wiżna li jit-qiegħdu għol-keffa tal-użin biex jinqata' b'riżq ix-xerrej fil-bejgħ tal-maħluġ għat-telf li jkun fiħ meta tagħżlu biex jibqagħlek dejjem wiżna xketta. Jew tliet wiżniet fil-qantar (bil-qies sew jiġi Rtal 13<sup>25/30</sup>).

RAJJA – Il-ħxuna . . . tal-mus tal-leħja. "Ir-rajja ta' dal-mus bdiet teħxien: għandu bżonn tas-senn".

RAQT IR-RUH (jew REQQET IR-RUH) – għaxwa; "Bil-għafja li għandi tatni raqt ir-ruh".

RASS ID-DEMM – *congestione*; *congestion*; "għandi rass f'qalbi".

RAXX (tal-baħar) – spray of the sea.

RAXXA – daqsxejn għmielha, bejn hafna u ftit, qisu kemm troxx; "Raxxa żara' fl-immiedaq; għiet raxxa summien".

RAŻLA – xiber u nofs għuda, imgerba bħal lembuba, u b'biċċa ram f'kull ras, biex jimsaħ biha, il-kejjiel tal-qamħ, il-wejba, is-sieġh, eċċ.; rexqa. (Falzon jagħti l-kelma RAŻOLA)

RĊIPP – għeneb barra minn żmienu; "ir-rċipp johroġ aktarx f'Ottubru"; Kemm qalghet irċipp did-dielja".

RĊUGH (jew RĠUGH) – Weraq ta' barra minn żmienu, johroġ fil-ħarifa u jerga' jaqa'.

- REBBIEGHA – habta fis-sena li fiha titrabba xi haġa fl-art jew issir biex trabbi. "Marzu r-rebbiegħa tal-bhejjem" (għax fiha isibu x'jieklu l-izjed, ir-riegħi tibbies, eċċ). Isemmu r-rebbiegħa tal-qara' baġħli, tat-tadam, tal-bringiel, tal-qaqoċċ, tal-pastard, tal-ful u l-piselli.
- REFĊA – (kelma tal-ħajja) tin.
- REFFIEGHA – biċċa tax-xedd; dik li tarfa' 'l fuq id-dafar għal mal-pannell.
- REHEM – fejn tkun il-bajda magħmula qiegħda l-aħħar.
- REJJAQ – ta ta' xejn, lil min ma jmissux, ma għandux haqq; bħal dak li qallu *ta għar-rieg*. "Dalwaqt se mmur inrejjaqlu mitt skud!".
- RESLA (jew RISLA) – Ittra; "Ir-rsul leħnin huma A,E,I,O,U"; Ktiba shi-ha mibgħuta lil xi hadd bħar-risla ta' S. Paul lin-nies ta' Korint.
- REMA, JARMI – ta, jagħti. "Raħal jami ħafna nies", "riħ jami nxief".
- REQQ, IREQQ – minn ħlief *raqq, ireqq*. Sar irqiq, xaħħ. *Ruħu reqqet, qal-bu għazzet* (fil-haġa li tkun, irid jagħti u ma jridx, ma jridx jerħi minn idejh).
- REWIEHA – tieqa ċkejnkna aktarx fil-għoli għan-nifs.
- REXXIEXA – Kannol oħxon tal-qasab taħt il-*ħajjasa*. Jaqdi biex il-watal iżerzer fuq il-għilda – kemm iżerzer irqiq tkun ikkurdata.
- RGATT – nies fuq xulxin jixxabtu, jittawlu u jittuffaw biex iħarsu.
- RGATTA, JIRGATTA – zied, iżid fuq xulxin biex jixtri. "Jirgattaw biex jixtru xi bhima mill-għalqa".
- RIEMA – Żurzieqa f'xatt il-baħar fejn il-baħar jobrom u jagħmel ir-ragħwa bajda, xifer. "Il-ponta tal-Forti tinsieb riema tal-baħar".
- RIEGHI – *Hobz riegħi* (misem), mhux misjur żejjed għax irid it-tixrib. Il-hobz wara li jitfghuh fil-form jerġgħu joħorguh u jxarrebuh biex ma jibqax riegħi.
- RIEWAH – li hu mrewwah, jgħaddi fil-wisa'.
- RIH, IRIH – Dar b'salt u jaħbat fuqek għal għarrieda, "il-baġħal nafarli u rieħli għal fuq il-ħajt tal-għalqa"; ma tibqax sejjer dritt, iddur mar-riħ, "jekk tgħaddi l-balla mill-wied triħ xi naqra għax jixrobha".
- RIH LI LLUM – *modo avverbiale che significa fino al di d'oggi e nonostante il lasso di lungo tempo*; sal-jum imqaddes tal-lum, avolja ilu ħafna; "mar: riħ li llum ma ġiex iktar".
- RIH TA' DIK – koċċla; "narra taqbdek riħ ta' dik!"

RIHAN – bhal terra juzawha l-qwiebel; *Fuller's Earth*.

RIMA – *scia, wake*; brim ta' l-ilma maħluq minn ġisem tqil għaddej jiġri aktarx minn ġol-baħar.

RIMJA – sajda; li titfa' jew tami darba x-xlif jew l-ghazel.

RIQ – *Għal riħet ir-riq*, kemm kemm idduq jew tmiss ma' saqaf il-ħalq.

RMOND – weraq tad-dwieli . . . biex iserrħu s-siġar.

RMOXX, RMIXK – m'ahniex, għax fih il-ħażin, mela ma jiswiex.

ROBBU (fil-ktir rbiegħ) – mill-erbgha waħda ta' bhima maqtula, *la quarta parte d'una vacca macellata esibita per vendita . . . Ir-robbu ta' wara* – qasir – tissejjaħ il-qatgħa tan-naħa tal-kitf tar-robbu ta' quddiem; imur maqsum fi tnejn – u l-biċċa l-oħra tiegħu tinsieħ *taħzima*.

ROQQAJS – Biċċa fil-mithna tal-kaħwa.

RQIQ – xħiħ, iraqqaq, qalbu treqq meta jiġi biex jagħti. "Kemm hu rqiq!"

RSULI – Twassil ta' tweġib, ta' kliem aktarx bla bżonn. "Tiddi u ġġib ir-rsuli", "twassal ir-rsuli".

RTAQAD, JIRTAQAD – Iltewa, jiltewa u jaġġa'.

RTOQOM – Żamm ruħu mill-aħjar fil-qagħda, fi-imġieba; tkabbar; *to pique oneself*. "Bdiet tirtuqom ġol-hwejjeġ".

RTUBA – Frisk.

RŽITTA – Qagħad ġwejjed, ma għadux demmu jeġħilbu; mit-Taljan *zitto*.